

27th March 1965]

சென்னை கடற்கரையில் பாணங்கள் விற்பனை

* 348 கேள்வி.—திரு. து. ப. அழகமுத்து: கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னை கடற்கரையில் விற்கப்படுகின்ற பாணங்கள் குடித்ததின் காரணமாக வியாதிகள் வந்தன என்று புகார் சர்க்கார் கவனத்திற்கு வந்ததா?

(இ) ஆம் எனில், அதன்மீது என்ன நடவடிக்கை எடுக்கப்பட்டது?

கனம் திருமதி ஜோதி வெங்கடாசலம்: (அ) இதுவரை எந்த விதமான புகார்களும் வரவில்லை.

(இ) இக் கேள்விக்கு இடமில்லை.

திரு. ஆ. துரையாசன்: கடற்கரையில் சுகாதாரக் கேடுகளான பண்டங்கள், பாணங்கள் விற்பதைத் தடைசெய்யும் உத்தேசம் அரசாங்கத்திற்கு உண்டா?

கனம் திருமதி ஜோதி வெங்கடாசலம்: அதற்குத் தடை விதிக்கிறார்களா. பப்ளிக் ஹெல்த் டிபார்ட்மெண்டிலிருந்து ஹெல்த் ஆபிசர்களைப் போட்டு அங்கு இதுமாதிரி தரக்குறைவான பண்டங்களை விற்கக்கூடாது என்று கூறுகிறார்கள். மீறி விற்பவர்களை பிராசிக்யூஷன் செய்திருக்கிறார்கள் என்று தெரிவித்துக் கொள்கிறேன்.

திரு. ஆ. துரையாசன்: அப்படி மீறி விற்பவர்கள் பிராசிக்யூஷன் செய்யப்படுகிறார்கள் என்று அமைச்சர் அவர்கள் கூறினார்கள். இதுவரைக்கும் எத்தனைபேர்கள் பிராசிக்யூஷன் செய்யப்பட்டிருக்கிறார்கள், அவர்களுக்கு என்ன தண்டனை அளிக்கப்பட்டது என்பதை அறிய விரும்புகிறேன்.

கனம் திருமதி ஜோதி வெங்கடாசலம்: ஐந்து கேஸ்கள் கோர்ட்டில் பெண்டிங்காக இருக்கின்றன. இரண்டு கேஸ்களில் தண்டனை விதிக்கப்பட்டிருக்கிறது.

திரு. எம். எஸ். மணி: மெரினாக் கடற்கரையில் கக்கூஸ்களுக்குப் பக்கத்திலே வேனிலே டீ, காஃபி, போன்றவைகளை விற்கிறார்கள். அது சுகாதாரக் கேடாக இருக்கிறது. அதைத் தடை செய்வதற்கு என்ன வழி வகைகள் செய்யப்பட்டிருக்கின்றன என்பதை அறிய விரும்புகிறேன்.

கனம் திருமதி ஜோதி வெங்கடாசலம்: எல்லாவற்றிற்கும் சட்டம் போடப்பட்டிருக்கிறது. அதற்கு என்று அதிகாரிகள் போடப்பட்டிருக்கின்றனர். ஆனால் அதைப் பிடிப்பதற்காக அந்த அதிகாரிகள் அந்த இடத்திற்குச் சென்றவுடனே அவர்கள் அந்த இடத்திலேயிருந்து சென்று விடுகிறார்கள்.

[27th March 1965]

திரு. எஸ். ஜே. ராமசாமி : தலைவர் அவர்களே, இந்தச் சென்னை நகரத்திலே பார்க்கிறோம். கடற்கரையில் மட்டுமல்ல, பொது இடங்களிலே, ஆங்காங்கே பள்ளிக்கூட வாசலிலே இந்தச் சுகாதாரக்கேடான பானங்களையும் பண்டங்களையும் விற்கிறார்கள். பேரிச்சம் பழத்தைக்கூட ஈ மொய்த்துக்கொண்டிருக்கக்கூடிய அளவில் விற்கிறார்கள். இதனால் அம்மை போன்ற வியாதிகள் பரவுகின்றன. ஆகவே, இதைத் தடுக்க உடனடியாக சர்க்கார் நடவடிக்கை எடுக்குமா?

கனம் திருமதி ஜோதி வெங்கடாசலம் : இவைகள் எல்லாம் பப்ளிக் ஹெல்த் போர்டிலே ஆலோசனை செய்து ரெசல்யூஷன் பாஸ் பண்ணித் தக்க நடவடிக்கை எடுக்கவேண்டுமென்று முடிவு செய்யப்பட்டது. பள்ளிக்கூடங்களிலே இந்த மாதிரி சுகாதாரக் கேடான பண்டங்களை விற்கக் கூடாது என்று உத்திரவு பிறப்பித்திருக்கிறார்கள்.

திருமதி. ரி. கே. ஆர். லக்ஷ்மிகாந்தம் : கடற்கரையிலே விற்கப் படுகின்ற சோடா, கலர் பானங்களில் கலப்படம் இருக்கிறது. ஆகவே, அவைகளைத் தடுக்க சுகாதார இலாகா நடவடிக்கை எடுக்குமா என்பதை அறிய விரும்புகிறேன்.

கனம் திருமதி ஜோதி வெங்கடாசலம் : நான் முன்பு சொன்ன பதிலிலேயே இதற்குப் பதில் இருக்கிறது.

திரு. சி. பொன்னுசாமி : கடற்கரைக்குப் பொழுது போக்குக் காக ஆயிரக்கணக்கான பேர்கள் செல்கிறார்கள். அங்கு அவர்கள் ஏதாவது பண்டங்களை வாங்கிச் சாப்பிட்டாலும்கூட குடிப்பதற்கு நல்ல தண்ணீர் கிடையாது. ஆகவே, குடிக்க நல்ல தண்ணீர் கொடுப்பதற்குச் சர்க்கார் நடவடிக்கை எடுக்குமா?

கனம் திருமதி ஜோதி வெங்கடாசலம் : கனம் அங்கத்தினர் அவர்களுடைய ஆலோசனை கவனிக்கப்படும்.

திரு. டி. கார்ச்சா கவுடர் : கடற்கரையிலே பானங்களோ, அல்லது பண்டங்களோ விற்பதற்கு ஏதாவது லைசென்ஸ் கொடுக்கப் படுகிறதா? லைசென்ஸ் முறை இருந்து வருகிறதா என்று அறிய விரும்புகிறேன்.

கனம் திருமதி ஜோதி வெங்கடாசலம் : அவர்களுக்கு லைசென்ஸ் கிடையாது. ஆனால் தரக்குறைவான பண்டங்களை விற்பவர்கள் என்கே ஹோல்சேலாக வாங்குகிறார்களோ அவர்களைச் சட்டப்பிரகாரம் பிரசிக்யூஷன் செய்கிறோம்.

திரு. ம. கமலநாதன் : கடற்கரைகளுக்குச் சென்று சுகாதாரக் கேடான பண்டங்களை விற்பவர்களைப் பிடிப்பதற்காக அதிகாரிகளைப் போட்டிருக்கிறோம். ஆனால் அவர்கள் போய்ப் பிடிப்பதற்குள்ளாக அவர்கள் அந்த இடத்திலிருந்து சென்று விடுகிறார்கள்.

27th March 1965]

ஆகவே, மாறுவேடத்தில் போய் அவர்களைப் பிடிப்பதற்கு அரசாங்கம் நடவடிக்கை எடுக்குமா என்பதை அறிய விரும்புகிறேன்.

MR. SPEAKER : It is only a suggestion.

திரு. து. ப. அழகமுத்து : புகார் வரவில்லை என்று தகவல் சொல்வதற்கே ஒரு ஆண்டு ஆகியிருக்கிறது. புகார் வந்திருந்தால் தகவல் கொடுப்பதற்கு எவ்வளவு காலம் ஆகும்?

MR. SPEAKER : It is a hypothetical question.

[Note.—An asterisk (*) at the commencement of a speech indicates revision by the Member.]

II.—VOTING ON DEMANDS FOR GRANTS FOR 1965-66—cont.

DEMAND No. XXV—WELFARE OF SCHEDULED TRIBES, CASTES AND OTHER BACKWARD CLASSES—cont.

கனம் திரு. பூ. கக்கன் : மதிப்பிற்குரிய கனம் சபாநாயகர் அவர்களே, நேற்றைய தினம் மதிப்பிற்குரிய அங்கத்தினர்கள் பலர் இந்த ஹரிஜன நல மானியத்தில் பங்குகொண்டு பல கருத்துக்களைச் சொல்லியிருக்கிறார்கள். நல்ல கருத்துக்களை அரசாங்கம் பரிசீலனை செய்யும் என்பதை இந்தச் சமயத்திலே சொல்லிக்கொள்ள ஆசைப்படுகிறேன். குறிப்பாக, ஹரிஜன சமுதாயம் முன்னேற்றம் அடையவேண்டுமானால், அதிலும் குறிப்பாக ஹிந்து மதத்தில் உள்ள ஒரு மாசு என்னும் தீண்டாமையைப் போக்கவேண்டுமானால், மதிப்பிற்குரிய அங்கத்தினர் மனித அவர்களும், அரசாங்கமும் அவர்களும் கூறியதுபோல், மனமாற்றம் மிகமிகத் தேவை. அந்த மனமாற்றத்தை உண்டாக்குவதற்கான வகையில், அரசாங்கத்தின் வாயிலாக பல கமிட்டிகள் அமைக்கப்பட்டு, ஹரிஜன நல இலாகா அட்வைசரி கமிட்டிகள் அமைக்கப்பட்டு, மக்களிடத்திலே நெருங்கிப் பழகி, கூட்டங்களை நடத்துவதற்காக ஏற்பாடுகள் செய்யப்பட்டு வருகின்றன.

அதோடுமட்டுமல்ல, ஹரிஜன தினம் என்று மாதத்திலே ஒரு தினத்தை ஏற்பாடு செய்து ஜாதி இந்துக்களையும் மற்றவர்களையும் அழைத்து அவர்கள் மனம் மாறுவதற்கான காரியங்களை அரசாங்கம் செய்து வருகிறது. அதோடு வருஷத்தில் 7 நாட்கள், ஹரிஜன வரமாகக் கொண்டாடப்பட்டு வருகிறது. அப்போது சம பந்தி போஜனம் செய்ய ஏற்பாடுகள் செய்யப்பட்டு ஜாதி இந்துக்களும், அதிகாரிகளும், ஹரிஜனங்களும் ஒன்றாக இருந்து உண்டு, நெருங்கிப் பழகி, தீண்டாமை என்னும் தீய சக்தியை அப்புறப்படுத்தப் பாடுபடுகிறார்கள். தீண்டாமை ஒழிப்புச் சட்டத்தைத் தீவிரமாக அமல் படுத்துவதிலும் அரசாங்கம் பிரயत्னம் செய்து வருகிறது. சட்டத்தின் மூலமாக மட்டும் இந்தத் தீண்டாமையை ஒழிக்க முடியாது என்று கனம் அங்கத்தினர்கள் சொன்னார்கள். அதைப்பற்றிப் பிரச்சாரம் செய்து மக்களுடைய மனத்தை மாற்றவேண்டும், இந்தத் தீண்டாமை, பாரத நாட்டுக்கு, தமிழகத்திற்கு, இந்து மதக்கூற்துப் பெருமையைக் தேடித் தராது என்ற காரணத்தால், இதிலே அரசாங்கத்தால் ஏற்படுத்தப் பட்டிருக்கும் கமிட்டிகள் மட்டுமல்ல, அரசியல் தலைவர்கள்,

9-00
a.m.